

೨) ನೀರಾವರಿ ಪಂಪುಸೆಟ್ಟುಗಳಿಗೆ ಕೆಪಾಸಿಟರ್‌ಗಳನ್ನು ಅಳವಡಿಸುವ ಬಗ್ಗೆ ರಿಯಾಲಿಟಿ ತೋರಿಸಿರುವುದರಿಂದ ನಷ್ಟ ಹೆಚ್ಚುತ್ತದೆ (ರಾಜ್ಯದಲ್ಲಿರುವ ೧೫ ಹೆಚ್ ಪಿ ಮತ್ತು ಅದಕ್ಕೂ ಕಡಿಮೆ ಇರುವ ಪಂಪುಸೆಟ್ಟುಗಳ ಸಂಖ್ಯೆ ಸುಮಾರು ೪ ಲಕ್ಷ).

ಈ) ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿ ವಿದ್ಯುತ್ತು ನಷ್ಟವನ್ನೂ ಕಡಿಮೆ ಮಾಡಲು ಈ ಕೆಳಕಂಡ ಕ್ರಮಗಳನ್ನು ಕೈಗೊಂಡಿದೆ.—

೧) ಹೊಸ ಹೈ ಟೆನ್ಷನ್ ಮತ್ತು ಅತಿ ಹೆಚ್ಚಿನ ಹೈ ಟೆನ್ಷನ್ ಮಾರ್ಗಗಳನ್ನು ಹಾಕುವುದು.

೨) ಹೊಸ ೨೨೦, ೧೧೦, ೬೬, ೩೩, ಕೆ.ವಿ. ಸಬ್‌ಸ್ಟೇಷನ್‌ಗಳನ್ನು ಹಾಕುವುದು.

೩) ಅ) ಹೈಟೆನ್ಷನ್ ಕೆಪಾಸಿಟರ್‌ಗಳನ್ನು ನೇರವಾಗಿ ವಿದ್ಯುತ್ತು ಬಸ್‌ಗಳಿಗೆ ಹಾಕುವುದು.

ಆ) ವಿತರಣೆಯಲ್ಲಿನ ಸುಧಾರಣೆ ಬಗ್ಗೆ ಕ್ರಮ ಕೈಗೊಳ್ಳುವುದು.

ಶ್ರೀ ಟಿ. ಎಸ್. ಮಂ. — ಅಧ್ಯಕ್ಷರೇ, ಇಲ್ಲಿ ಹೊಸ ಸಬ್ ಸ್ಟೇಷನ್‌ಗಳನ್ನು ಹಾಕಿ ನಷ್ಟ ಕಡಿಮೆ ಮಾಡುವುದಕ್ಕೆ ಇಷ್ಟೊಂದು ತಡ ಏಕೆ ಎಂದು ಕೇಳುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್. — ಉತ್ತರದಲ್ಲಿ ಈಗಾಗಲೇ ಹೇಳಿದ್ದೇನೆ.

ಮೈಸೂರು ಜಿಲ್ಲೆಯಲ್ಲಿ ಗ್ರಾಮ ಲೆಕ್ಕಿಗರ ಹುದ್ದೆಗಳು.

ಕೆ.ಆರ್. ಶ್ರೀ ಎಂ. ಶಿವಣ್ಣ (ಹೆಗ್ಗಡದೇವನಕೋಟೆ) ಕಂದಾಯ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೇ ?

ಅ) ಮೈಸೂರು ಜಿಲ್ಲೆಯಲ್ಲಿ ಖಾಲಿ ಇರುವ ಗ್ರಾಮಲೆಕ್ಕಿಗರ ಹುದ್ದೆಗಳ ಸಂಖ್ಯೆ ಎಷ್ಟು ?

ಆ) ಎಷ್ಟು ವರ್ಷಗಳಿಂದ ಈ ಹುದ್ದೆಗಳು ಖಾಲಿ ಇವೆ ?

ಇ) ಸದರಿ ಹುದ್ದೆಗಳನ್ನು ಇದುವರೆಗೂ ಭರ್ತಿ ಮಾಡದಿರುವುದಕ್ಕೆ ಕಾರಣವೇನು ?

ಈ) ಭರ್ತಿ ಮಾಡಲು ಸರ್ಕಾರದವರು ಕ್ರಮಗಳನ್ನೇನಾದರೂ ಕೈಗೊಂಡಿದ್ದಾರೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮಂತ್ರಿಗಳು). —

ಅ) ಮೈಸೂರು ಜಿಲ್ಲೆಯಲ್ಲಿ ಖಾಲಿ ಇರುವ ಗ್ರಾಮ ಲೆಕ್ಕಿಗರ ಹುದ್ದೆಗಳ ಸಂಖ್ಯೆ ೧೪೫.

ಆ) ಮೂರು ವರ್ಷಗಳಿಂದ ಈ ಹುದ್ದೆಗಳು ಖಾಲಿ ಇವೆ.

ಇ) ೧೯೭೦ನೇ ಕರ್ನಾಟಕ ಸಾಮಾನ್ಯ ಸೇವೆಗಳು (ಕಂದಾಯ ಅಧೀನ ಶಾಖೆ ಗ್ರಾಮಲೆಕ್ಕಾಧಿಕಾರಿಗಳ ನೇಮಕಾತಿ ನಿಯಮದಲ್ಲಿ ತಿದ್ದುಪಡಿಯಾಗಬೇಕಾಗಿದ್ದುದರಿಂದ ಮತ್ತು ಗ್ರಾಮ ಲೆಕ್ಕಿಗರ ನೇಮಕಾತಿ ಸಮಿತಿಯ ರಚನೆಯಾಗಿಲ್ಲದರಿಂದ ಸದರಿ ಹುದ್ದೆಗಳನ್ನು ಇದುವರೆಗೂ ಭರ್ತಿ ಮಾಡಲಾಗಿಲ್ಲ.

ಈ) ಈಗಾಗಲೇ ಗ್ರಾಮಲೆಕ್ಕಿಗರ ನೇಮಕಾತಿಗೆ ಆರ್ಜಿಗಳನ್ನು ಕರೆಯಲಾಗಿದ್ದು, ನೇಮಕಾತಿ ಸಮಿತಿಯು ರಚಿತವಾದ ಕೂಡಲೇ ಹುದ್ದೆಗಳನ್ನು ಭರ್ತಿ ಮಾಡಲಾಗುವುದು.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಅಧ್ಯಕ್ಷರೇ, ನಮ್ಮ ಸ್ಟೇಷನರಿ ಮತ್ತು 'ಲೋಕಲ್ ಕ್ಯಾಂಡಿಡೇಟ್ಸ್' ಗಳ ಬಗ್ಗೆ ಹೈಕೋರ್ಟಿನ ಆಜ್ಞೆ ಪ್ರಕಾರ ಅವರಿಗೆ ೪೦ ಪರ್ಸೆಂಟ್ ಕೂಡಬೇಕೆಂದು ಆಜ್ಞೆ ಬಂತು. ಅದಕ್ಕಾಗಿ ಈ ನೇಮಕಾತಿ ನಿಯಮಗಳಲ್ಲಿ ತಿದ್ದುಪಡಿ ಮಾಡಬೇಕಾಗಿದೆ. ಹಾಗಾಗಿ ತಡವಾಗಿದೆ. ಅದಷ್ಟು ಬೇಗ ಖಾಲಿ ಜಾಗಗಳನ್ನು ಭರ್ತಿ ಮಾಡುತ್ತೇವೆ.

ಶ್ರೀ ಎಸ್. ಶಿವನಂಜಪ್ಪ. — ರೈತರೇ ಇರತಕ್ಕಂತಹ ನಮ್ಮ ಗ್ರಾಮಾಂತರ ಪ್ರದೇಶಗಳಲ್ಲಿ ಎರಡು, ಮೂರು ಪಂಚಾಯತ್‌ಗಳಿಗೆ ಒಬ್ಬರೇ ವಿಲೇಜ್ ಅಕೌಂಟೆಂಟ್ ಇದ್ದುದರಿಂದ ಏನಾಗಿದೆ ಎಂದರೆ ಗ್ರಾಮ ಲೆಕ್ಕಿಗರು, ಜಮೀನು ಒಬ್ಬರದ್ದು ಇದ್ದರೆ ಫಸಲು ಪಹಣಿ ಇನ್ನೊಬ್ಬರಿಗೆ ಕೊಡುತ್ತಿದ್ದಾರೆ, ಹೀಗಾಗಿ ಅದು ಕೋರ್ಟಿಗೆ ಬರುತ್ತದೆ. ಇವರು ಒಂದು ರೀತಿಯಲ್ಲಿ ಕಲಿಯಾಗದ ನಾರದ ಆಗಿರುತ್ತಾರೆ. ದಯಮಾಡಿ ಜನರ ತೊಂದರೆಯನ್ನು ಪರಿಹಾರ ಮಾಡಲು ಈ ಖಾಲಿ ಗ್ರಾಮಲೆಕ್ಕಿಗರ ಹುದ್ದೆಗಳನ್ನು

ಭರ್ತಿ ಮಾಡಬೇಕು. ಅಂತೆಯೇ ಅವರು ಇರತಕ್ಕಂತಹ ಸ್ಥಳ ಒಂದಾದರೆ, ವಾಸ ಮಾಡುವುದು ಬೇರೊಂದು ಕಡೆಯಲ್ಲಿ. ಸಮಯದಲ್ಲಿ ಅವರು ಸಿಗುವುದಿಲ್ಲ. ಅವರ ಮನೆಕಡೆಗಳಲ್ಲಿ ಐದಾರು ಗ್ರಾಮಗಳ ಜನರು ಇರುತ್ತಾರೆ. ಬಹುಶಃ ನಿಮ್ಮ ಮನೆಗೂ ಅಷ್ಟು ಜನರು ಬರಲಿಕ್ಕಿಲ್ಲವೆಂದು ಕಾಣುತ್ತದೆ. ದಯವಿಟ್ಟು ಈ ಭರ್ತಿ ಕ್ರಮವನ್ನು ಮಾಡಿ ಮತ್ತು ಅವರುಗಳ ವಸತಿ ಬಗ್ಗೆ ಯೋಚನೆ ಮಾಡಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಹೇಳತಕ್ಕಂಥದ್ದರಲ್ಲಿ ಸತ್ಯಾಂಶವಿದೆ. ನಿಯಮಗಳ ತಿದ್ದುಪಡಿ ಮಾಡಿದ್ದೇವೆ. ಆದಷ್ಟು ಜಾಗ್ರತೆ ಈ ಜಾಗಗಳನ್ನು ಭರ್ತಿ ಮಾಡಲು ವ್ಯವಸ್ಥೆ ಮಾಡುತ್ತೇನೆ.

ಶಿಕಾರಿಪುರ ತಾಲ್ಲೂಕಿನ ತಾಳಗುಂದ ಹೋಬಳಿಯಲ್ಲಿ ಗ್ರಾಮ ಲೆಕ್ಕಾಧಿಕಾರಿಗಳ ಸಂಖ್ಯಾಬಲ

೬೦೬. ಶ್ರೀ ಬಿ.ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಕಂದಾಯ ಮಂತ್ರಿಗಳು ಈ ವಿಷಯವನ್ನು ದಯವಿಟ್ಟು ತಿಳಿಸುವರೆ?

೧. ಶಿಕಾರಿಪುರ ತಾಲ್ಲೂಕ್ ತಾಳಗುಂದ ಹೋಬಳಿಯಲ್ಲಿ ಇರಬೇಕಾದ ಗ್ರಾಮಲೆಕ್ಕಾಧಿಕಾರಿಗಳ ಸಂಖ್ಯೆ ಎಷ್ಟು? ಈಗ ಹಾಲಿ ಇರುವ ಸಂಖ್ಯೆ ಎಷ್ಟು?

ಶ್ರೀ ಎಸ್.ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

೧. ಶಿಕಾರಿಪುರ ತಾಲ್ಲೂಕ್ ತಾಳಗುಂದ ಹೋಬಳಿಯಲ್ಲಿ ಇರಬೇಕಾದ ಗ್ರಾಮ ಲೆಕ್ಕಾಧಿಕಾರಿಗಳ ಸಂಖ್ಯೆ ೨೦. ಹಾಗೂ ಹಾಲಿ ಇರುವ ಸಂಖ್ಯೆ ೭.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ.....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ನಾನು ಈಗಾಗಲೇ ಮಾನ್ಯ ಸದಸ್ಯರ ಪ್ರಶ್ನೆಗೆ ಉತ್ತರ ಕೊಡುತ್ತಾ ಹೇಳಿದೆ, ಈಗಿರತಕ್ಕಂಥ ನಿಯಮಗಳನ್ನು ತಿದ್ದುಪಡಿ ಮಾಡುತ್ತಿದ್ದೇವೆ. ಆ ಕೆಲಸ ಮುಗಿದ ತಕ್ಷಣ ಅದನ್ನು ಬೇಗ ಆಯ್ಕೆ ಮಾಡಿ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಹಳ್ಳಿಗಳಲ್ಲಿ ಡಾಕ್ಟರ್ಸ್ ಇಲ್ಲ. ಗ್ರಾಮ ಲೆಕ್ಕಿಗರು ಇಲ್ಲ. ಯಾವ ರೀತಿಯಲ್ಲಿ ನಾವು ಕೆಲಸ ಮಾಡಬೇಕು. ಮಾನ್ಯ ಮಂತ್ರಿಗಳು ಕೊಟ್ಟ ಉತ್ತರದ ಪ್ರಕಾರ ೨೦ ಜನ ಗ್ರಾಮಲೆಕ್ಕಿಗರಲ್ಲಿ ೭ ಜನ ಮಾತ್ರ ಇದ್ದಾರೆಂದೂ ತಿಳಿಸಿದ್ದಾರೆ. ಇವರಲ್ಲಿ ೫೦ ಪರ್ಸೆಂಟ್ ಆಗಿರುವವರು ಮತ್ತು ಏನಾದರೂ ಜಾರ್ಜ್ ಇದ್ದು ಆಮಾನತ್ತಿನಲ್ಲಿರುವವರೇ ಜಾಸ್ತಿ. ಇವರ ಫೈಲ್‌ಗಳನ್ನು ತಾವು ತರಿಸಿ ನೋಡಿ ಅದನ್ನು ಬೇಗ ಯಾವುದಾದರೊಂದು ಕ್ರಮತೆಗೆದುಕೊಳ್ಳಿ. ನಾವು ಜಿಲ್ಲಾಧಿಕಾರಿಗಳನ್ನು ಕೇಳಿದರೆ ಅವರು ಹೇಳುತ್ತಾರೆ ಅಂತಹ ಪ್ರಾಮಾಣಿಕರು ಯಾರು ಇದ್ದಾರೆ ಎಂದು. ನಾವು ಯಾರಾದರೂ ಹೆಸರುಗಳನ್ನು ಕೊಟ್ಟರೆ ಅವರನ್ನಾದರೂ ಅಲ್ಲಿ ಹಾಕುವಂತಹ ವ್ಯವಸ್ಥೆ ಮಾಡಿದರೆ ಒಳ್ಳೆಯದು.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಒಳ್ಳೆಯ ಸಲಹೆಯನ್ನು ಕೊಟ್ಟಿದ್ದಾರೆ. ಅದನ್ನು ಬೇಗ ಮಾಡೋಣ.

ಅಧ್ಯಕ್ಷರೇ.—ಪ್ರಶ್ನೆ ಸಂಖ್ಯೆ ೪೫೦ (೮೦೮) ಸದಸ್ಯರು ಗೈರುಹಾಜರಿ.

ಪರಿಹಾರ ಮಂಜೂರಾತಿ

೧೦೮೯. ಶ್ರೀ ಎನ್. ಗಂಗಾಧರ (ಶ್ರವಣಬೆಳಗೊಳ).—ಮಾನ್ಯ ವಿದ್ಯುಚ್ಛಕ್ತಿ ಗಣಿ ಹಾಗೂ ಭೂವಿಜ್ಞಾನ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವುವರೆ?

ಅ) ಶ್ರವಣಬೆಳಗೊಳ ಕ್ಷೇತ್ರದಲ್ಲಿ ೨೨೦ ಕೆ.ವಿ. ವಿದ್ಯುಚ್ಛಕ್ತಿ ಲೈನು ಎಳೆಯುತ್ತಿರುವ ಭೂಮಿ ಯಲ್ಲಿರುವ ತೆಂಗಿನ ಮರಗಳನ್ನು ತೆಗೆಯುವುದಕ್ಕೆ ಕೊಡುವ ಪರಿಹಾರವನ್ನು ಗೊತ್ತುಪಡಿಸಿ ಎಷ್ಟು ವರ್ಷವಾಯಿತು.